

दैनिक भास्कर

राजस्थान

बुधवार, 13 जनवरी, 2016,

उद्योग देश की अर्थव्यवस्था की रीढ़: पाटिल

'एसएमई लिस्टिंग ऑन स्टॉक एक्सचेंज, ऑनलाइन मार्केटिंग व इन्वेस्टर अवेयरनेस' प्रोग्राम

सिटी रिपोर्टर | जोधपुर

लघु व मध्यम उद्योग देश की अर्थव्यवस्था की रीढ़ की हड्डी है, वे देश की जीडीपी में 8.7 प्रतिशत भागीदारी के साथ छह करोड़ से ज्यादा रोजगार उपलब्ध करा रहे हैं। केंद्र सरकार इस सेक्टर पर विशेष फोकस है। ऐसा मुंबई से आए की-नोट कॉर्पोरेट सर्विसेज लिमिटेड के डायरेक्टर उदय पाटिल ने कहा। वे पश्चिमी राजस्थान उद्योग हस्तशिल्प उत्सव- 2016 में मंगलवार को 'एसएमई लिस्टिंग ऑन स्टॉक एक्सचेंज, ऑनलाइन मार्केटिंग व इन्वेस्टर अवेयरनेस' प्रोग्राम में बोल रहे थे। मुख्य अतिथि सुरेश राठी व सिक्विरिटीज लिमिटेड के चेयरमैन सुरेश राठी ने कहा कि स्टॉक एक्सचेंज को देश की अर्थव्यवस्था का बैरोमीटर बताते हैं। एसएमई सेक्टर अपने व्यापार के विस्तार के लिए इसका भरपूर उपयोग लेना चाहिए। कॉन्फ्रेंस समिति के समन्वयक दामोदर लोहिया, सीएस मंत्री, रमेश गांधी, अख्तर हुसैन, जगदीश धाणदिया, केएल



कार्यक्रम को संबोधित करते सुरेश राठी।

सोनी ने अतिथियों का माल्यार्पण कर स्वागत किया। सांस्कृतिक कार्यक्रम समिति के समन्वयक ओमप्रकाश लोहिया ने आभार जताया।

डिजिटल मार्केटिंग व सोशल नेटवर्किंग में अंतर: कार्यक्रम में मोहिबुर रहमान ने कहा कि जोधपुर के उद्योगपतियों को मार्केटिंग क्षमता को कम लागत में विश्व स्तर पर पहुंचाने के लिए सबसे जरूरी डिजिटल मार्केटिंग यानि ऑनलाइन मार्केटिंग

के बारे में बताया। उन्होंने कहा कि डिजिटल मार्केटिंग व सोसियल नेटवर्किंग में फर्क है तथा सही समय पर सही तरीके से लिया गया एक्शन कंपनी को अधिक लाभ दे सकता है। उन्होंने इस बारे में उद्योगपतियों के साथ युवाओं को विशेषज्ञों से टिप्स दिए। आईसीएसआई के संस्थापक अध्यक्ष मुकेश बंसल ने निवेश की सावधानियों से अवगत कराया। जोधपुर शेयर होल्डर्स एसोसिएशन के अध्यक्ष सुमेर पटवा ने कहा कि पूंजी बाजार व विदेशी निवेश विषय पर विचार व्यक्त किए।

डीआरएम व एपीओ ने किया उत्सव में गणपति पूजन: मंगलवार शाम उत्सव परिसर में स्थापित गणपति प्रतिमा के समक्ष गणपति पूजन मंडल रेल प्रबंधक राहुल कुमार गोयल व सहायक पासपोर्ट अधिकारी सोहनलाल केहलात के आतिथ्य में हुआ। इस दौरान वैदिक मंत्रोच्चार के साथ गणपति पूजन किया। इस अवसर पर उत्सव संयोजक विनोदसिंह राजपुरोहित, अशोक कुमार संचेती व बृजमोहन पुरोहित ने अतिथियों का माल्यार्पण कर स्वागत किया।